



# तंत्र शिक्षण संचालनालय, महाराष्ट्र राज्य,

3, महापालिका मार्ग, पत्र पेटी क्रमांक 1967, मुंबई 400 001.

दूरध्वनी § 22620601, 22690602, 22641150, 22641151 फॅक्स -2269 2102/2269007.

lesk2a@dte.org.in Internet: http://www.dtemaharashtra.gov.in

अधिसूचना

क्रमांक: २अ/एडीएम/२०१५/१२९४

दिनांक : 31 AUG 2015

**विषय : शैक्षणिक वर्ष २०१६-१७ मधील प्रथम वर्ष अभियांत्रिकी / तंत्रशास्त्र पदवी अभ्यासक्रमाचे प्रवेश CET मार्फत घेण्याबाबत....**

शैक्षणिक वर्ष २०१६-१७ पासून राज्यातील अभियांत्रिकी, औषधनिर्माणशास्त्र व वैद्यकीय पदवी अभ्यासक्रमांचे प्रवेशासाठी MHT-CET ही राज्यशासनाची सामाईक प्रवेश परीक्षा घेण्यात येणार आहे. शासनाने या संबंधीचा शासन निर्णय दिनांक २८ ऑगस्ट २०१५ रोजी निर्गमित केला आहे. राज्यातील अभियांत्रिकी, औषधनिर्माणशास्त्र व वैद्यकीय पदवी अभ्यासक्रमांचे प्रवेशासाठी MHT-CET २०१६ ही प्रवेश परीक्षा देणे अनिवार्य आहे. MHT-CET सामाईक प्रवेश परीक्षा ही महाराष्ट्र राज्य माध्यमिक व उच्च माध्यमिक परीक्षा मंडळाच्या इयत्ता १२ वी च्या अभ्यासक्रमावर आधारित असेल. या प्रवेश परीक्षे करिता तीन प्रश्न पत्रिका असतील. भौतिकशास्त्र व रसायनशास्त्र या विषयाची प्रत्येकी ५० गुण असलेली सामायिक प्रश्नपत्रिका असेल तथापि गणित १०० गुण व जीवशास्त्र १०० गुण असलेल्या स्वतंत्र प्रश्नपत्रिका असतील. अभियांत्रिकी, औषधनिर्माणशास्त्र व वैद्यकीय पदवी अभ्यासक्रमांचे प्रवेशासाठी च्या MHT-CET प्रवेश परीक्षे साठी विद्यार्थ्यांना एकच अर्ज भरावा लागेल.

अभियांत्रिकी पदवी अभ्यासक्रमासाठीची गुणवत्ता यादी सामायिक प्रवेश परीक्षेतील भौतिकशास्त्र, रसायनशास्त्र व गणित या तीन विषयांच्या गुणांवर तयार करण्यात येईल.

औषधनिर्माणशास्त्र पदवी अभ्यासक्रमासाठीची गुणवत्ता यादी सामायिक प्रवेश परीक्षेतील भौतिकशास्त्र, रसायनशास्त्र व गणित/ जीवशास्त्र या तीन विषयांच्या गुणांवर तयार करण्यात येईल.

अभियांत्रिकी पदवी अभ्यासक्रमाच्या प्रवेश पात्रते साठी खुल्या प्रवर्गातील विद्यार्थ्यांने महाराष्ट्र राज्य माध्यमिक व उच्च माध्यमिक परीक्षा मंडळाच्या इयत्ता १२ वी किंवा समकक्ष परीक्षेत भौतिकशास्त्र व गणित हे अनिवार्य विषय व रसायनशास्त्र / जीवशास्त्र/ जैवतंत्रज्ञान/टेक्निकल व्होकेशनल यापैकी एक विषयात एकूण किमान ५० टक्के(महाराष्ट्र राज्यातील मागासवर्गीय व शारीरिक विकलांग विद्यार्थ्यांसाठी किमान ४५ टक्के ) गुण प्राप्त करणे आवश्यक आहे. तसेच औषधनिर्माण शास्त्र अभ्यासक्रमासाठी अखिल भारतीय तंत्र शिक्षण परिषद /फार्मसी कौन्सिल ऑफ इंडिया यांनी विहित केलेल्या पात्रता निकषांची पूर्तता करणे आवश्यक असेल.

सर्व संबंधितांनी या अधिसूचनेची नोंद घ्यावी. तसेच सर्व महाविद्यालयांना सूचित करण्यात येते की ही सर्व माहिती त्यांच्या महाविद्यालयातील मार्च २०१६ मध्ये इयत्ता बारावीची परीक्षा देणाऱ्या किंवा शैक्षणिक वर्ष २०१६-१७ मध्ये राज्यातील अभियांत्रिकी, औषधनिर्माणशास्त्र पदवी अभ्यासक्रमांस प्रवेश घेण्यासाठी इच्छुक विद्यार्थ्यांच्या निदर्शनास आणून देण्यात यावी.

(ज. सुभाष महाजन)

संचालक, तंत्रशिक्षण, महाराष्ट्र राज्य, मुंबई